

Eingin fiskimaður fórst

Fyri fyrstu ferð í søguni kann norska fiskivinnan líta aftur á eitt ár, har eingin yvkið fiskimaður fórst á sjónum. Arbeiðið sum fiskimaður hevur leingi verið mettt sum tað vandamesta yvkið í Noregi, og tey seinastu ellivu árinu eru 112 norskir fiskimenn sjólættni. Formaðurin í Norges Fiskerlag, Reidar Nilsen, sigur við NTB, at tryggin er vorðin fastur táttur í gerandisdegnum hjá bæði fiskimonnum og útgerðarmonnum. Í dag eru umleið 13.000 skrásettir yrkisfiskimenn í Noregi.



Útlenskir keyparar í Íslandi

Hagtøl hjá íslensku fiskamarknaðinum vísa, at 4.575 tons av fiski, sum vórðu seld á uppboði í fjør, fóru beinleiðis til útlenskar keyparar. Keypsvirðið var um 45 milliúnir krónur í okkara peningi. Talan er um smá tøl. 4.575 tons svaraði til 5 prosent av tí, sum bleiv selt á uppboðinum, og söluvirðið svaraði til 5,5 prosent, skrivur Vísir. Fiskamarknaðirnir gera vart við, at tøluni umfata bara fisk, sum varð seldur útlenskum keyparum beinleiðis. Fiskur, sum íslendingar keyptu fyri útlendingar, er ikki við her.

Skipini muna væl í eini endurreisn av Kósini

- Eg vænti avgjørt, at tað fer at gera mun fyri tey, sum fara at endurreisa fiskavirkið á Kósini, at fyra ísfiskatrolarar, sum áður hoyrdu til Klaksvíkina, nú aftur eru heimahoyrandi her, sigur Jóhan Páll Joensen, stjóri í Maru Seafood

FISKIVINNA

Vilmund Jacobsen
vilmund@sosialurin.fo

Jóhan Páll Joensen, stjóri í Maru Seafood, er eins og mong onnur í Klaksvík fegin um, at tað hevur eydnast P/F Christiani í Grótinum at keypa teir fyra ísfiskatrolararnar, Safir, Smaragd, Fjalshamar og Nónhamar, aftur til Klaksvíkar. Sjálvur var hann reiðari á



skipunum, áðrenn tey vórðu seld á tvingsilssølu.

Avgjørt týdning

Í langa tíð hevur Jóhan Páll saman við sínum fólki arbeiðt við at endurreisa Kósavirkið, so tað kann lata upp aftur, men so seint sum í

So seint sum í gjárkvöldið visti Jóhan Páll Joensen, stjóri, einki itøkilig at siga um, hvør lagnan hjá Kósavirkinum verður

gjárkvöldið dugdi hann ikki at siga, um hetta fer at eydnast ella ikki.

- Nei, eg veit einki enn. Vit arbeiða við ymiskum móguleikum, men enn er einki itøkilig at frætta.

Hetta hevur verið tað, sum Jóhan Páll hevur kunnað sagt sínum fyrrverandi arbeiðsfólki á Kósini nú í eina longri tíð.

Og í gjárkvöldið kundi hann ikki siga meira enn tað sama.

Jóhan Páll er tó sann-

førdur um, at skipakeypið hjá P/F Christiani í Grótinum ger móguleikarnar at endurreisa fiskavirkið betri, enn teir hava verið.

- Jú, eg haldi avgjørt, at hetta kemur at fáa týdning fyri eina endurreisn.

Hvør - er líkamikið

Stjórin í Maru Seafood veit ikki, um tað verða núverandi eigarar, sum koma at lata virkið upp aftur, ella um tað verða onnur, sum koma at

stíla fyri.

Spurdur, um tað er hugsandi, at virkið kann lata upp aftur við somu eigarum og uttan eina tvingsilssølu, sigur hann seg í lötuni heldur ikki duga at svara tí spurninginum.

- Tað er ikki avgerandi, hvør tað verður, sum letur virkið upp aftur, men tað, sum hevur størstan týdning fyri økið er, at virkseimið verður aftur á Kósavirkinum.

Jóhan Páll Joensen sigur,



Ov stórir munur á oljuprísinum

Føroya Reiðarafelag sigur, at tey skip, sum hava móguleika at landa uttanlands, fáa sama prís, sum teir, ið fiskiskipaflotin kappast við. - Men heimaflotin líður undir hesum, og tað er óskiljandi, at hesin munur skal halda fram, sigur felagið

OLJA

Vilmund Jacobsen
vilmund@sosialurin.fo

Á síni heimasíðu ger Føroya Reiðarafelag enn einaferð vart við, at ov stórir munur er á bunkringarprísinum á olju í Føroyum og uttanlands.

- Í dag kostar ein litur av olju til skipini 2,84 krónur í Føroyum og sami litur kostar 2,28 kónur í Hirthals.

Felagið vísir á, at leygardagin kostaði ein litur av somu olju 2,47 krónur í Scrabster í Skotlandi.

- Hesin munur er alt ov stórir. Vit hava í longri tíð víst á, at vit kunnu ikki liva við einum so stórum muni á oljuprísinum, sigur felagið.

Felagið sigur, at tey skip, sum hava móguleika at landa uttanlands, fáa tibat sama prís, sum teir, ið fiski-

skipaflotin kappast við.

- Men heimaflotin líður undir hesum, og tað er óskiljandi, at hesin munur skal halda fram.

Føroya Reiðarafelag vísir á, at tá oljuprísurin fall so ógvusliga, søgdu oljufeløgini, at prísurin var kollapsaður, og tey høvdu ongan móguleika at fylgja við.

- Nú er prísurin hækkaður aftur rundan um okkum, og nú roknaðu vit við, at okk-

ara prísur fór at standa í stað, men so er ikki. Tá vit kanna prís, ringja vit til oljusølnarar í Føroyum og fáa ein prís upplýstan, og tað sama gera vit, tá vit kanna prís, aðrastaðni, sigur Føroya Reiðarafelag.

